

कार्यालय कलेक्टर एवं जिला दण्डाधिकारी, सरगुजा, अम्बिकापुर (छ0ग0)

—:: आदेश ::—

क्रमांक / २७९१ / एस डब्ल्यू / 2020 /

अम्बिकापुर दिनांक 20/07/2020

नोवेल कोरोना वायरस (COVID-19) एक संक्रामक बीमारी है इस बीमारी से विश्व में आज दिनांक तक कुल 14450223 व्यक्ति संक्रमित हो चुके हैं और अभी तक कुल 605162 व्यक्तियों की मृत्यु हो चुकी है। भारत में वर्तमान में कोरोना वायरस के संक्रमण से 35 राज्य/केन्द्र शासित प्रदेश प्रभावित हैं जिनमें कुल 1118043 प्रकरणों की पुष्टि हो चुकी है छत्तीसगढ़ राज्य में भी अद्यतन स्थिति में 5407 धनात्मक मरीजों की पहचान की जा चुकी है एवं प्रतिदिन कोरोना पॉजिटिव मरीजों की तादात बढ़ती जा रही है।

इसी प्रकार अम्बिकापुर जिले में विशेषकर नगरपालिक निगम अम्बिकापुर में प्रतिदिन लगातार कोरोना पॉजिटिव मरीज चिन्हित किये जा रहे हैं आज दिनांक तक सरगुजा जिले में कुल 172 कोरोना पॉजिटिव मरीज की पहचान की जा चुकी है। यह संख्या लगातार बढ़ती चली जा रही है कोरोना वायरस के संक्रमण के प्रसार को रोकने के लिए भारत सरकार स्वास्थ्य एवं परिवार कल्याण विभाग तथा छ0ग0 शासन द्वारा जारी गाईड लाईन अनुसार कोरोना पॉजिटिव केस पाये जाने वाले क्षेत्रों में कन्टेनमेंट जोन बनाये गये हैं। नगरपालिक निगम अम्बिकापुर क्षेत्र में आज दिनांक तक 29 कन्टेनमेंट जोन बनाये जा चुके हैं जिसमें पॉजिटिव मरीजों की संख्या बढ़ती जा रही है अतः यह आवश्यक है कि इस संक्रामक बीमारी के प्रसार को रोकने हेतु तत्काल आवश्यक कदम उठायें। स्वास्थ्य की दृष्टि से यह तथ्य परिलक्षित है की कोरोना वायरस (COVID-19) के सम्पर्क में पीड़ित संदेही को दूर रहने की सख्त हिदायत है। छ0ग0 शासन द्वारा यह निर्देशित किया गया है कि इससे बचने के सभी संभावित उपाय अमल में लाया जावे। कोरोना वायरस (COVID-19) के प्रसार को देखते हुए इसके प्रसार को रोकने के लिए कड़े सामाजिक अलगाव के उपयोग को अपनाना उचित एवं आवश्यक हो गया है, अतएव उक्त परिस्थितियों को दृष्टिगत रखते हुए कोरोना वायरस के संक्रमण को रोकने हेतु नगर पालिक निगम अम्बिकापुर के सम्पूर्ण क्षेत्र को कन्टेनमेंट जोन घोषित किया जाता है।

अ. महामारी रोग अधिनियम, 1897 के संदर्भ में शासन द्वारा जारी पत्र क्र0-एफ1-26/2020/17-1, दिनांक 13.03.2020 के अन्तर्गत दिये गए शक्तियों को प्रयोग में लाते हये जिला सरगुजा के नगर पालिक निगम अम्बिकापुर सीमा क्षेत्र के अन्तर्गत संक्रमण के बचाव एवं स्वास्थ्यगत आपात कालिन स्थिति को नियंत्रण में रखने हेतु दिनांक 22.07.2020 रात्रि 12:00 बजे से दिनांक 29.07.2020 रात्रि 12:00 बजे तक निम्नांकित गतिविधियों पर तत्काल प्रभाव से रोक लगायी जाती है।

ब. यह आदेशित किया जाता है कि—

- नगर पालिक निगम अम्बिकापुर क्षेत्र के समस्त शासकीय, अद्वशासकीय/अशासकीय कार्यालयों को तत्काल प्रभाव से बंद किया जाता है। सभी पदाधिकारी तथा कर्मी अपने घर से शासकीय कार्यों का निष्पादन करेंगे। आवश्यकता पड़ने पर कार्यालय प्रमुख उन्हें कार्यालय में बुला सकेंगे।

क्रमश....02

2. नगर पालिक निगम अभिकापुर क्षेत्र के समस्त सार्वजनिक सेवाएं जिसमें निजी बसे, टेक्सी, आटो रिक्शा, बसे, ई-रिक्शा, रिक्शा इत्यादि भी शामिल है के परिचालन को तत्काल प्रभाव से बंद किया जाता है। केवल इमरजेंसी मेडिकल सेवा वाले व्यक्तियों को वाहन द्वारा आवागमन की अनुमति रहेगी। ऐसे निजी वाहन जो इस आदेश के अन्तर्गत आवश्यक वस्तुओं/सेवाओं के उत्पादन एवं परिवहन का कार्य कर रहे हैं उन्हें भी अपवादिक स्थिति में तात्कालिक आवश्यकताओं को देखते हुए परिवहन की छूट रहेगी।
3. नगर पालिक निगम अभिकापुर में आवश्यक वस्तुओं एवं सेवाओं के आवागमन को छोड़कर सभी सीमाओं को एतद द्वारा सील किया जाता है सिफ वाणिज्यिक कार्गो (Commercial Cargo) परिवहन की अनुमति ही इस प्रतिबंधित क्षेत्र में होगी।
4. नगर पालिक निगम अभिकापुर क्षेत्र की सभी दुकानें, व्यवसायिक प्रतिष्ठान, गोदाम, साप्ताहिक हाट-बाजार आदि अपनी सम्पूर्ण गतिविधियों को बंद रखेंगे।
5. नगर पालिक निगम अभिकापुर क्षेत्र के अन्तर्गत आने वाले फैक्ट्री निर्माण कार्य एवं श्रम कार्य संचालित करने वाली इकाईयों को निम्न शर्तों के अधीन छूट रहेगी :—
 - क— यथासंभव श्रमिकों के रहने की व्यवस्था फैक्ट्री/इकाईयों के अंदर करनी होगी।
 - ख— आवश्यकता पड़ने पर कर्मचारियों के परिवहन की व्यवस्था फैक्ट्री/इकाईयों को स्वयं करनी होगी।
 - ग— संक्रमण विस्तार को दृष्टिगत रखते हुए भारत सरकार, राज्य शासन तथा समय-समय पर अन्य संस्थानों के द्वारा महामारी से सुरक्षा हेतु जारी समस्त निर्देशों का अक्षरशः पालन सुनिश्चित करना होगा।
 - घ— इन इकाईयों से धनात्मक मरीजों की पहचान होने पर ईलाज पर होने वाले समस्त व्ययों का वहन इन इकाईयों को ही करना होगा।
6. ग्रामीण क्षेत्रों के अन्तर्गत स्थित फैक्ट्री, निर्माण एवं श्रम कार्य संचालित करने वाले संस्थान/इकाईयों को इस प्रतिबंध से छूट रहेगी।
7. सभी धार्मिक, सांस्कृतिक एवं पर्यटन स्थल आम जनता के लिए पूर्णतः बंद रहेंगे।
8. विदेश से आने वाले सभी नागरिक/अन्य राज्यों से आये हुए नागरिक जो Home Quarantine की निगरानी में रखे गये हैं, उन्हें यह निर्देशित किया जाता है कि वे स्वास्थ्य अधिकारी द्वारा निर्धारित Quarantine की अवधि का कड़ाई से पालन करेंगे। इसमें किसी प्रकार की चूक होने पर उनके विरुद्ध भा.द.स. 1860 की धारा 188 के तहत कार्यवाही की जावेगी, जिसके लिए वे स्वयं जिम्मेदार होंगे।
9. सभी नागरिक अपने घर में रहेंगे। बुनियादी आवश्यकताओं की पूर्ति के क्रम में बाहर जाने पर सामाजिक दूरी के दिशा-निर्देशों का अनुपालन करेंगे। किसी भी स्थिति में एक से अधिक व्यक्तियों (इसमें झायवर भी शामिल है) को घर से बाहर जाने से प्रतिबंधित किया जाता है। घर से बाहर जाने की स्थिति में प्रत्येक व्यक्ति को अनिवार्यतः अपना वैध पहचान पत्र साथ में रखना होगा।

स. फेस मारक के उपयोग तथा सोशल/फिजिकल डिर्टेंस रखने के संबंध में समय-समय पर ४०ग्र० शासन द्वारा जारी दिशा निर्देशों का अनिवार्य रूप से पालन करने की शर्त पर आवश्यक सेवाएँ प्रदान करने वाले निम्नलिखित कार्यालय/प्रतिष्ठान को उपरोक्त प्रतिबंधों को बाहर रखा जाता है।

1. आयुक्त, पुलिस महानिरीक्षक, कलेक्टर, पुलिस अधीक्षक, अतिरिक्त जिला दण्डाधिकारी, अतिरिक्त पुलिस अधीक्षक, उप पुलिस अधीक्षक (शहर/ग्रामीण) कोषालय, मुख्य चिकित्सा एवं स्वास्थ्य अधिकारी कार्यालय एवं उनके अधीनस्थ समस्त कार्यालय, अनुविभागीय दण्डाधिकारी, तहसील, थाना एवं चौकी। ये सभी कार्यालय आम जनता के लिए बंद रहेंगे। उपरोक्त शासकीय कार्यालयों में कार्यालय प्रमुख की अनुमति के बिना आगन्तुकों का प्रवेश नहीं होगा।
2. पंजीयन कार्यालय (ऐप-पास के माध्यम से प्राप्त निर्धारित समय-सीमा का कड़ाई से पालन करने की शर्त पर)।
3. भारत सरकार के अधीनस्थ केन्द्रीय कार्यालय।
4. कानून व्यवस्था एवं स्वास्थ्य सेवा से संबंधित पदाधिकारी एवं कर्मी।
5. स्वास्थ्य सेवाएँ (जिसके अन्तर्गत सभी अस्पताल, मेडिकल कॉलेज, लायरेंस प्राप्त पंजीकृत क्लीनिक भी शामिल हैं)।
6. दवा दुकान एवं दवा उत्पादन की इकाई एवं संबंधित परिवहन।
7. खाद्य आपूर्ति से संबंधित परिवहन सेवाएँ।
8. ठेले पर एक स्थान से दूसरे स्थान जा-जाकर फल सब्जी विक्रय करने वाले व्यक्तियों को विक्रय करने की अनुमति प्रातः 10:00 बजे तक होगी।
9. स्थायी दुकानों/स्थानों पर विक्रय करने वाले व्यक्तियों को फल, सब्जी, दूध, ब्रेड, चिकन, मटन, मछली एवं अण्डा के विक्रय/वितरण/भण्डारण/परिवहन संबंधी गतिविधियों की अनुमति प्रातः 06:00 बजे से प्रातः 10:00 बजे तक होगी।
10. दूध संयंत्र (मिल्क प्लांट)।
11. घर पर जाकर दूध बांटने वाले दूध विक्रेता एवं न्यूज पेपर हॉकर प्रातः 06:00 बजे से 09:30 बजे तक प्रतिबंध से मुक्त रहेंगे।
12. मास्क, सेनेटाईजर, दवाईयां, ए.टी.एम. वाहन, एल.पी.जी. गैस सिलेण्डर का वाहन एवं अन्य आवश्यक वस्तुयें/सेवायें, जो इस आदेश में उल्लेखित हो, को परिवहन करने वाले वाहन।
13. बिजली, पेयजल आपूर्ति एवं नगर पालिका सेवायें जिसमें सफाई, सिवरेज एवं कचड़े का डिस्पोजल इत्यादि भी शामिल हैं।
14. जेल।
15. अग्निशमन सेवायें।
16. ए.टी.एम.।
17. टेलीकॉम/इंटरनेट सेवायें/आई.टी. आधारित सेवायें, मोबाइल रिचार्ज एवं सर्विसेस दुकानें।
18. पेट्रोल/डीजल पंप एवं एल.पी.जी./सी.एन.जी. गैस के परिवहन एवं भंडारण की गतिविधियां।
19. पशु चारा।
20. पोस्टल सेवायें।
21. खाद्य, दवा एवं चिकित्सा उपकरण सहित सभी आवश्यक वस्तुओं की ई-कामर्स आपूर्ति।

22. टेक अवे / होम डिलीवरी रेस्टोरेंट / पूर्व से विभिन्न होटलों में रुके हुए अतिथियों के लिए डायनिंग सेवायें।
23. सुरक्षा कार्य में लगी सभी एजेंसियां (निजी एजेंसियों सहित)।
24. अनवरत उत्पादन प्रक्रिया अपनाने वाले औद्योगिक संस्थान अथवा फैक्ट्री (जिसमें ब्लास्ट फर्नेश, बायलर आदि हों), सीमेंट, स्टील, शक्कर, फर्टिलाइजर एवं खान (Mines)। ये सभी संस्थान न्यूनतम अनिवार्य आवश्यकता तक ही कर्मचारियों/अधिकारियों का उपयोग करेंगे एवं संक्रमण विस्तार को दृष्टिगत् रखते हुए भारत सरकार, राज्य शासन तथा समय—समय पर अन्य संस्थाओं के द्वारा महामारी से सुरक्षा हेतु दिये जा रहे निर्देशों का अक्षरशः पालन अनिवार्य रूप से करेंगे।
25. न्यूनतम उपार्जन मूल्य पर उपार्जन में सम्मिलित एजेंसियों सहित कृषि उत्पादों के उपार्जन में शामिल ऐजेंसियां इसमें मण्डी बोर्ड द्वारा संचालित अथवा राज्य शासन द्वारा अधिसूचित मण्डियां भी शामिल हैं।
26. प्रिंट एवं इलेक्ट्रॉनिक मिडिया।
27. राज्य शासन द्वारा विशेष आदेश से निर्धारित कोई सेवा।
- द. नगर पालिक निगम अम्बिकापुर के नगरीय सीमा क्षेत्र में स्थित समस्त शासकीय एवं अशासकीय बैंकों के लिए निम्नानुसार निर्देश जारी किये जाते हैं—
1. सभी बैंक अपने संस्थान में न्यूनतम अनिवार्य आवश्यकता तक ही कर्मचारियों/अधिकारियों का उपयोग करेंगे एवं संक्रमण विस्तार को दृष्टिगत् रखते हुए भारत सरकार, राज्य शासन तथा समय—समय पर अन्य संस्थाओं के द्वारा महामारी से सुरक्षा हेतु दिये जा रहे निर्देशों को अक्षरशः पालन अनिवार्य रूप से करेंगे।
 2. सभी बैंकों के प्रबंधन द्वारा कर्मचारियों के सामूहिक आवागमन हेतु वाहन व्यवस्था किसी भी स्थिति में उपलब्ध नहीं करायी जावेगी।
 3. सभी बैंक अपने संस्थान में एक समय में अधिकतम 05 ग्राहकों को ही प्रवेश देंगे।
 4. बैंक द्वारा संचालित ए.टी.एम. में पर्याप्त मात्रा में मुद्रा की उपलब्धता बैंक प्रबंधन द्वारा सुनिश्चित की जावेगी।
- ई. निजी प्रतिष्ठान, जो कंडिका— स, में वर्णित गतिविधियों के लिए वांछनीय है एवं COVID-19 के रोकथाम के प्रयासों से संबंधित हैं, खुले रहेंगे। ऐसे सभी प्रतिष्ठान निर्धारित स्वास्थ्य मानकों का अनुपालन सुनिश्चित करेंगे।
- उ. (1) उपर्युक्त आदेश के उल्लंघन करने वाले व्यक्ति/प्रतिष्ठान, भारतीय दण्ड संहिता 1860 की धारा 188 के तहत दण्डनीय होंगे।
(2) उपर्युक्त वर्णित गतिविधियों में संशय उत्पन्न होने पर जिला दण्डाधिकारी का निर्णय अंतिम होगा।
- ऊ. महामारी रोग अधिनियम, 1897 एवं इसके संदर्भ में शासन द्वारा जारी पत्र क्रमांक एफ 1-26/2020/17-1, दिनांक 13.03.2020 के संदर्भ में इस कार्यालय द्वारा पूर्व में जारीह समस्त आदेशों को अधिक्रमित करते हुए यह आदेश जारी किया जा रहा है।

यह आदेश तत्काल प्रभाव से लागू होगा।


(संजीव कुमार झा)
कलेक्टर एवं जिला दण्डाधिकारी

सरगुजा अम्बिकापुर

क्रमश....05

पृ० क्रमांक / 2792 / एस०डब्ल्य० / 2020

प्रतिलिपि:-

अभिकापुर, दिनांक 20/07/2020

1. अतिरिक्त मुख्य सचिव, छोगो शासन, गृह (पुलिस) विभाग, महानदी भवन, मंत्रालय, नया रायपुर।
2. सचिव, छोगो शासन, स्वारक्ष्य एवं परिवार कल्याण विभाग, महानदी भवन, मंत्रालय, नया रायपुर।
3. आयुक्त सरगुजा संभाग, अभिकापुर।
4. पुलिस महानीरीक्षक, सरगुजा रेंज, अभिकापुर।
5. पुलिस अधीक्षक, सरगुजा, अभिकापुर।
6. अनुविभागीय दण्डाधिकारी अभिकापुर/सीतापुर/उदयपुर जिला सरगुजा।
7. मुख्य चिकित्सा एवं स्वारक्ष्य अधिकारी, सरगुजा, अभिकापुर।
8. आयुक्त, नगर पालिक निगम, अभिकापुर जिला सरगुजा
9. तहसीलदार/नायब तहसीलदार, सर्व जिला सरगुजा
10. सहायक संचालक, जन सम्पर्क, अभिकापुर को प्रेस विज्ञप्ति के माध्यम से प्रकाशनार्थ।

कलेक्टर एवं जिला दण्डाधिकारी
६०१. सरगुजा अभिकापुर